

આચાર્ય અમિતગતિ વિરચિત

સામાચિક પાઠ – ભાવના બતીસી

સૌ પ્રાણી આ સંસારનાં, સન્મિત્ર મુજ છાલાં થજો,
સદગુણમાં આનંદ માનું, મિત્ર કે વેરી હજો.
દુઃખિયા પ્રતિ કરુણા અને, દુશ્મન પ્રતિ મધ્યસ્થતા,
શુભ ભાવના પ્રભુ ચાર આ, પામો હૃદયમાં સ્થિરતા. ૧.

અતિ જ્ઞાનવંત અનંત શક્તિ, દોષહીન આ આત્મ છે,
એ ભ્યાનથી તરવાર પેઠે, શરીરથી વિભિન્ન છે;
હું શરીરથી જુદો ગણું એ, જ્ઞાનબળ મુજને મળો,
ને ભીષણ જે અજ્ઞાન મારું નાથ ! તે સત્ત્વર ટળો. ૨.

સુખ-દુઃખમાં, અર્થ મિત્રમાં, સંયોગ કે વિયોગમાં,
રખકું વને વા રાજભુવને, રાચતો સુખભોગમાં;
મમ સર્વકાળે સર્વ જીવમાં, આત્મવત્ બુદ્ધિ બધી,
તું આપજે મુજ મોહ કાપી, આ દશા કરુણાનિધિ. ૩.

તુજ ચરણ કમળનો દીવડો, ઝડો હૃદયમાં રાખજો,
અજ્ઞાનમય અંધકારનો, આવાસ તુરત બાળજો;
તદ્રૂપ થઈ તે દીવડે, હું સ્થિર થઈ ચિત્ત બાંધતો,
તુજ ચરણાયુગમની રજમહિં, હું પ્રેમથી નિત્ય દૂબતો. ૪.

પ્રમાદથી પ્રયાણ કરીને, વિચરતાં પ્રભુ અહીં તહીં,
એકેન્દ્રિયાદિ જીવને, હણતાં કદી રરતો નહીં;
છેદી વિભેદી દુઃખ દ્ય, મેં પ્રાસ આચ્યો તેમને,
કરજો ક્ષમા મુજ કર્મ હિંસક, નાથ વિનદું આપને. ૫.

કષાયને પરવશ થઈ બહુ, વિષય સુખ મેં ભોગવ્યા,
ચારિત્રના જે ભંગ વિભુ, મુક્તિ પ્રતિકૂળ થઈ ગયા;
કુલુદ્ધિથી અનિષ્ટ કિંચિત્, આચરણ મેં આદર્દુ,
કરજો ક્ષમા સૌ પાપ તે, મુજ રંકનું જે જે થયું. ૬.

મન વચન કાયા કષાયથી, કીધાં પ્રભુ મેં પાપ બહુ,
સંસારનાં દુઃખ બીજ સૌ, વાવ્યાં અરે હું શું કહું ?
તે પાપને આલોચના, નિંદા અને ધિક્કારથી,
હું ભર્મ કરતો મંત્રથી, જેમ વિષ જાતું વાદીથી. ૭.

મુજ બુદ્ધિના વિકારથી, કે સંયમના અભાવથી,
બહુ દુષ્ટ દુરાચાર મેં, સેવ્યા પ્રભુ કુલુદ્ધિથી;
કરવું હતું તે ના કર્યુ, પ્રમાદ કેરા જોરથી,
સૌ દોષ મુક્તિ પામવા, માગું ક્ષમા હું હૃદયથી. ૮.

મુજ મલિન મન જો થાય તો, તે દોષ અતિકમ જાળતો,
વળી સદાચારે ભંગ બનતાં, દોષ વ્યતિકમ માનતો;
તે અતિચારી સમજવો, જે વિષય સુખમાં મહાલતો,
અતિ વિષય સુખ આસક્તાને, હું અનાચારી ધારતો. ૮.

મુજ વચન વાણી ઉચ્ચારમાં, તલભાર વિનિમય થાય તો,
જો અર્થ માત્રા પદ મહી, લવલેશ વધદાટ હોય તો;
યથાર્થ વાણી ભંગનો, દોષિત પ્રભુ હું આપનો,
આપી ક્ષમા મુજને બનાવો, પાત્ર કેવળ બોધનો. ૧૦.

પ્રભુવાણી ! તું મંગાલમયી, મુજ શારદા હું સમજતો,
વળી ઈષ્ટ વસ્તુ દાનમાં, ચિંતામણિ હું ધારતો;
સુખોધને પરિણામશુદ્ધિ, સંયમને વરસાવતી,
તું સ્વર્ગનાં દિવ્ય ગીત સુણાવી, મોક્ષલક્ષ્મી અર્પતી. ૧૧.

સ્મરણ કરે યોગી જનો, જેનું ઘણા સંભાનથી,
વળી ઈન્દ્ર નર ને દેવ પણ, સ્તુતિ કરે જેની અતિ;
એ વેદ ને પુરાણા જેના, ગાય ગીતો હર્ષમાં,
તે દેવના પણ દેવ છાલા, સિદ્ધ વસજો હૃદયમાં. ૧૨.

જેનું સ્વરૂપ સમજાય છે, સદજ્ઞાન દર્શાન યોગથી,
ભંડાર છે આનંદના જે, અચળ છે વિકારથી;

પરમાત્મની સંઝા થકી, ઓળખાય જે શુભ ધ્યાનમાં,
તે દેવના પણ દેવ છાલા, સિદ્ધ વસજો હૃદયમાં. ૧૩.

જે કઠીન કષ્ટો કાપતા ક્ષણવારમાં સંસારનાં,
નિહાળતા જે સૃષ્ટિને જેમ, બોરને નિજ હસ્તમાં;
ચોગી જનોને ભાસતા જે, સમજતા સૌ વાતમાં,
તે દેવના પણ દેવ છાલા, સિદ્ધ વસજો હૃદયમાં. ૧૪.

જન્મો મરણનાં દુઃખને, નહિ જાણતા કદી જે પ્રભુ,
જે મોક્ષપથ દાતાર છે, ત્રિલોકને જેતા વિભુ;
કલંકહીન દિવ્યરૂપ જે, રહેતુ નહિ પણ ચંદ્રમાં,
તે દેવના પણ દેવ છાલા, સિદ્ધ વસજો હૃદયમાં. ૧૫.

આ વિશ્વના સૌ પ્રાણી પર, શુદ્ધ પ્રેમ નિરૂપૃષ્ઠ રાખતા,
નહિ રાગા કે નહિ દ્રેષ જેને, અસંગ ભાવે વર્તતા;
વિશુદ્ધ ઈન્દ્રિય શૂન્ય જેવા, જ્ઞાનમય છે રૂપમાં,
તે દેવના પણ દેવ છાલા, સિદ્ધ વસજો હૃદયમાં. ૧૬.

ત્રિલોકમાં વ્યાપી રહ્યાં છે, સિદ્ધ ને વિભુજ્ઝ જે,
નહિ કર્મ કેરા બંધ જેને, ધૂર્ત સમ ધૂતી શાકે;
વિકાર સૌ સળગી જતા, મન મર્યાદ થાતાં ધ્યાનમાં,
તે દેવના પણ દેવ છાલા, સિદ્ધ વસજો હૃદયમાં. ૧૭.

સ્પર્શ તલભાર તિમિર કેરો, થાય નહિ જ્યમ સૂર્યને,
જ્યમ દુષ્કલંકો કર્મના, અડકી શકે નહિ આપને;
જે એક ને બહુરૂપ થઈ, વ્યાપી બધે વિરાજતો,
તેવા સુદેવ સમર્થનું, સાચું શરણ હું માગતો. ૧૮.

રવિ તેજ વિણ પ્રકાશ જે, અણ ભુવનને અજવાળતો,
તે જ્ઞાનદીપ પ્રકાશ તારા, આત્મમાં શું દીપતો;
જે દેવ મંગાળ બોધ મીઠા, મનુજને નિત્ય આપતો,
તેવા સુદેવ સમર્થનું, સાચું શરણ હું માગતો. ૧૯.

જે થાય દર્શન સિદ્ધનાં, તો વિશ્વદર્શન થાય છે,
જ્યમ સૂર્યના દીવા થકી, સુસ્પષ્ટ સૌ દેખાય છે;
અનંત અનાદિ દેવ જે, અજ્ઞાનતિમિર ટાળતો,
તેવા સુદેવ સમર્થનું, સાચું શરણ હું માગતો. ૨૦.

જેણે હણ્યા નિજ બળ વડે, મન્મથ અને વળી માનને,
જેણે હણ્યા આ લોકના, ભય શોક ચિંતા મોહને;
વિષાદને નિદ્રા હણ્યા, જ્યમ અર્દિન વૃક્ષો બાળતો,
તેવા સુદેવ સમર્થનું, સાચું શરણ હું માગતો. ૨૧.

હું માગતો નહિ કોઈ આસન, દર્ભ પથ્યર કાણનું,
મુજ આત્માના નિર્વાણ કાજે, યોગ્ય આસન આત્મનું;

આ આત્મ જો વિશુદ્ધ ને, કષાય દુશ્મન વિગા જો,
અણામૂલ આસન થાય છે, ગર સાધવા સુસમાદિ તો. ૨૨.

મેળા બધા મુજ સંઘના, નહિં લોકપૂજા કામની,
જગાબાહ્યની નહિં એક વસ્તુ, કામની મુજ દ્યાનની;
સંસારની સૌ વાસનાને, છોડ વ્હાલા વેગાથી,
અદ્યાત્મમાં આનંદ લેવા, યોગ બળ લે હોંશથી. ૨૩.

આ જગતની કો વસ્તુમાં તો, સ્વાર્થ છે નહિં મુજ જરી,
વળી જગતની પણ વસ્તુઓનો, સ્વાર્થ મુજમાં છે નહિં;
આ તત્ત્વને સમજુ ભલા, તું મોહ પરનો છોડજે,
શુભ મોક્ષનાં ફળ ચાખવા, નિજ આત્મમાં સ્થિર તું થજે. ૨૪.

જે જ્ઞાનમય સહજ આત્મ, તે સ્વાત્મા થકી જોવાય છે,
શુભ યોગમાં સાધુ સકળને, આમ અનુભવ થાય છે;
નિજ આત્મમાં એકાગ્રતા, સ્થિરતા વળી નિજ આત્મમાં,
સંપૂર્ણ સુખને સાધવા તું, આત્મથી જો આત્મમાં. ૨૫.

આ આત્મ મારો એક ને, શાશ્વત નિરંતર રૂપ છે,
વિશુદ્ધ નિજ સ્વભાવમાં, રમી રહ્યો છે નિત્ય તે;
વિશ્વની સહુ વસ્તુનો, નિજ કર્મ ઉદ્ભવ થાય છે,
નિજ કર્મથી વળી વસ્તુનો, વિનાશ વિનિમય થાય છે. ૨૬.

જો આત્મ જોડે એકતા, આવી નહીં આ દેહની,
તો એકતા શું આવશે, સ્ત્રી પુત્ર મિત્રો સાથની ?
જો થાય જુદી ચામડી, આ શરીરથી ઉત્તરતાં,
તો રોમ સુંદર દેહ પર, પામે પછી શું સ્થિરતા ? ૨૭.

આ વિશ્વની કો વસ્તુમાં, જો જ્ઞેહ બંધન થાય છે,
તો જન્મ મૃત્યુ ચક્કમાં, ચેતન વધુ ભટકાય છે ;
મુજ મન, વચન ને કાયનો, સંયોગ પરનો છોડવો,
શુભ મોક્ષના અભિલાષનો, આ માર્ગ સાચો જાળવો. ૨૮.

સંસારરૂપી સાગારે, જે અવનતિમાં લઈ જતી,
તે વાસનાની જળ ખ્યારા, તોડ સંયમ જોરથી;
વળી બાહ્યથી આત્મ છે જુદો, બેદ મોટો જાળવો,
તલ્લીન થઈ ભગવાનમાં, ભવપંથ વિકટ કાપવો. ૨૯.

કર્મો કર્યા જે આપણે, ભૂતકાળમાં જન્મો લઈ,
તે કર્મનું ફળ ભોગબ્યા વિણ, માર્ગ એકે છે નહિં;
પરનું કરેલું કર્મ જો, પરિણામ આપે મુજને,
તો મુજ કરેલા કર્મનો, સમજાય નહિં કંઈ અર્થને. ૩૦.

સંસારના સૌ પ્રાણીઓ, ફળ ભોગાવે નિજ કર્મનું,
નિજ કર્મના પરિપાકનો, ભોક્તા નહિં કો આપણું;

લઈ શકે છે અન્ય તેને, છોડ એ બ્રમણા બુરી,
પ્રભુ દ્યાનમાં નિમગ્ન થા, તુજ આત્મનો આશ્રય કરી. ૩૧.

શ્રી અમતિગાતિ અગામ્ય પ્રભુજી, ગુણ અસીમ છે આપના,
આ દાસ તારો હૃદયથી, ગુણ ગાય તુજ સામર્થ્યના;
પ્રગાટતા જો ગુણ બધા, મુજ આત્મમાં સદ્ભાવથી,
શુભ મોક્ષને વરવા પછી, પ્રભુ વાર કચાંથી લાગાતી ? ૩૨.

બગ્રીસ ચરણનું આ મંગાળ સુંદર કાવ્ય બન્યું છે
તેને એક દ્યાનથી અનુભવતા જીવ મોક્ષ ગતિને પ્રાપ્ત કરે છે.

*

*

*